

Altymyradym

Category: Goşgular, Kitapcy
написано kitapcy | 22 январа, 2025
Altymyradym

ALTYMYRADYM

Türkmen topragynda dogdy bir ýyldyz,
Ol ýyldyz berdaşly ~ Altymyradym.
Şuglasyn jahana çogdy bir ýyldyz,
Ol kowum ~ gardaşly, Altymyradym.

Çagalykdan çyn zähmetde gaýnady,
Pälwanlaryň demir oýnun oýnady,
Doganlary tälim berdi boýnady,
Ýaşlykdan gördüşli, Altymyradym.

Janköýerleň Biribary çagyrdy,
Pälwan doganlaryň körpe şägirdi.
Älem-jahan ägirtleriň ägirdi,
Hak ýaratmyş güýçli, Altymyradym.

Hak ogly harlanmaz haramlyk bilen,
Şöhrat almaz para-berimlik bilen.
Ýaryşdan goýdular karamlyk bilen,
Şondan bagry başly, Altymyradym.

Hezreti Dawudy çagyryp joşduň,
Jahan rekordyna rekortlar goşduň.
Mes iner dek kükräp, Jeýhun dek daşdyň,
Bahar kimin joşly, Altymyradym.

Üç altyn medalyň eýesi sensiň,
Türkmen sportunyň söýesi sensiň,
Goja Köpetdagyň gaýasy sensiň,
Ýumry – demir döşli, Altymyradym.

Biribaryň ady dilinde bardyr,

Rüstem Zal guşagy bilinde bardyr.
Kaşamşam kuwwaty golunda bardyr,
Başy tylla täçli, Altymyradym.

Sporta bagş etgin manyly ömri,
Şeýle bolawersin ýüregiň emri,
Näçeräk göterdiň – götärsiň demri,
Ýaşy ýigrim başli, Altymyradym.

Meret MÄLIKOW,
sport weterany.

"Hakykat" gazetini, 18.03.1994 ý.

Goşgular